

केनबैंक म्युचुअल फंड की केनइंडैक्स स्कीम अगले माह

चंडीगढ़, 14 जून (वाप्र)। केनरा बैंक की सहयोगी कंपनी केनबैंक इनवेस्टमेंट मैनेजमेंट सर्विस लिमि.द्वारा एक माह के भीतर अपने नये म्युचुअल फंड स्कीम केनइंडैक्स चालू की जाएगी।

यह जानकारी आज यहां एक संवाददाता सम्मेलन में देते हुए केनबैंक म्युचुअल फंड के लिए निवेश जुटाने वाली कंपनी केनबैंक इनवेस्टमेंट मैनेजमेंट सर्विस लिमि. के प्रबंध निदेशक एनआर रामानुजम ने बताया कि कंपनी ने निवेश बढ़ाने की दिशा में देश में 15 जगहों पर स्थित अपने इनवेस्टर रिलेशन सेंटर्स पर कर्मियों की संख्या बढ़ाने का निर्णय लिया है।

रामानुजम ने बताया कि म्युचुअल फंड के क्षेत्र में निवेशकों के लिए कंपनी ने अपने 15 उत्पाद पेश किये हैं, जिसके लिए केनरा बैंक की शाखाओं के अलावा 40 एजेंट कार्यरत हैं। 1,54,024 करोड़ रुपये के म्युचुअल फंड व्यवसाय में कंपनी की हिस्सेदारी 1700 करोड़ रुपये की है। कंपनी के 15 म्युचुअल फंड स्कीमों में 2.25 लाख से अधिक निवेशकों ने निवेश किया है। निवेशकों के लिए शुरू किये गये जागरूकता कार्यक्रम को सम्बोधित करने चंडीगढ़ आये रामानुजम ने बताया कि बैंकों में गिरती ब्याज दरों के चलते निवेशकों का रुझान तेजी से म्युचुअल फंडों में निवेश की ओर बढ़ा है।